

---

Indra's Hymn to Krishna

ಇಂದ್ರಕೃತಾ ಶ್ರೀಕೃಷ್ಣಸ್ತುತಿಃ

Document Information



---

Text title : Indra's Hymn to Krishna

File name : kRRiShNastutiHindra.itx

Category : vishhnu, krishna

Location : doc\_vishhnu

Transliterated by : DKM Kartha

Proofread by : PSA Easwaran

Description/comments : padmapurANam/khaNDaH 6 (uttarakhaNDaH)/adhyAyaH 245/shlokaH 186-210

Latest update : March 15, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 3, 2021

*sanskritdocuments.org*

---



ಇಂದ್ರಕೃತಾ ಶ್ರೀಕೃಷ್ಣಸ್ತುತಿಃ



ತತಃ ಶತಕೃತುದೇವಃ ಸಮೇತ್ಯ ಮಧುಸೂದನಂ .  
ತುಷ್ಠಾವ ಪ್ರಾಂಜಲಿಭೂರ್ತ್ವಾ ಹರ್ಷಗದ್ಗದಯಾ ಗಿರಾ .. 186..  
ಇಂದ್ರ ಉವಾಚ -  
ನಮಸ್ತೇ ಪುಂಡರೀಕಾಕ್ಷ ಸರ್ವಜ್ಞಾತಿ ತ್ರಿವಿಕ್ರಮ .  
ತ್ರಿಗುಣಾತೀತ ಸರ್ವೇಶ ವಿಶ್ವಸ್ಯಾತ್ಮನ್ನಮೋಽಸ್ತು ತೇ .. 187..  
ತ್ವಂ ಯಜ್ಞಸ್ತ್ವಂ ವಷಟ್ಕಾರಸ್ತ್ವ ಮೋಂಕಾರಃ ಕೃತುರ್ಹವಿಃ .  
ತ್ವಮೇವ ಸರ್ವದೇವಾನಾಂ ಪಿತಾ ಮಾತಾ ಚ ಕೇಶವ .. 188..  
ಅಗ್ರೇ ಹಿರಣ್ಯಗರ್ಭಸ್ತ್ವಂ ಭೂತಸ್ಯ ಸಮವರ್ತತ .  
ತ್ವಮೇವೈಕಃ ಪತಿರಸಿ ಪುರುಷಸ್ತ್ವಂ ಹಿರಣ್ಮಯಃ .. 189..  
ಪೃಥಿವೀಂ ದ್ಯಾವಿಮಾಂ ದೇವ ತ್ವಮೇವ ಧೃತವಾನಸಿ .  
ಆತ್ಮದಃ ಫಲದೋ ಯಶ್ಚ ಸ್ಯಾದೇವಂ ಜಗದೀಶ್ವರ .. 190..  
ಅವಾಪ್ತಂ ತಚ್ಚ ತ್ರಿದಶೈಃ ಪ್ರಕಾಶಂ ಜಗತಾಂಪತೇಃ .  
ಅಮೃತಂ ಚೈವ ಮೃತ್ಯುಶ್ಚ ಛಾಯಾ ತವ ಸನಾತನ .. 191..  
ತಸ್ಮೈ ದೇವಾಯ ಭವತೇ ವಿಧೇಮ ಹವಿಷಾ ವಯಂ .  
ಹೇಮವಂತ ಇಮೇ ಯಸ್ಯ ಸಮುದ್ಭೂತಾ ಹಿರಣ್ಮಯಾಃ .. 192..  
ಸಮುದ್ರಾ ರಸನಾ ಯಸ್ಯ ವಾಹಸ್ತಸ್ಮೈ ವ ಕೇಶವ .  
ಇಮಾ ದಿಶಃ ಪ್ರತಿದಿಶೋ ವಾಯುರ್ಯಸ್ಯ ತವಾವ್ಯಯ .. 193..  
ತಸ್ಮೈ ದೇವಾಯ ಭವತೇ ವಿಧೇಮ ಹವಿಷಾ ವಯಂ .  
ಯೇನ ತ್ವಯಾ ಸಮಾರೂಢಾ ಪೃಥಿವೀ ವರ್ಧತಾ ಪುನಃ .. 194..  
ಸ್ವಲೋಕಃ ಸ್ತಂಭಿತೋ ಯೇನ ತ್ವಯಾ ಬ್ರಹ್ಮನ್ಮಹೇಶ್ವರ .  
ತ್ವಮಂತರಿಕ್ಷೇ ರಜಸೋ ವಸಾನಃ ಸರ್ವಗೋಽವ್ಯಯಃ .. 195..  
ತಸ್ಮೈ ದೇವಾಯ ಭವತೇ ವಿಧೇಮ ಹವಿಷಾ ವಯಂ .  
ಯಂ ಕ್ರಂದಸಿ ರಾಜಮಾನೇ ತಪ್ತಭಾಸೇ ಗುಣಾನ್ವಿತೇ .. 196..  
ಅಭ್ಯೈಕ್ಷೇತಾಂ ಚ ಮನಸಾ ಅವಶ್ಯಂ ಶ್ರೀಶ್ಚ ಸರ್ವದಾ .  
ಯತ್ರಾಸ್ತಿ ಸೂರ ಉದಿತೋ ವಿಭಾತಿ ಪರಮೇ ಪದೇ .. 197..

ತಸ್ಮೈ ದೇವಾಯ ಭವತೇ ವಿಧೇಮ ಹವಿಷಾ ವಯಂ .  
ಯದಾಪೋ ಬೃಹತೀರ್ವಿಶ್ವ ಬ್ರಹ್ಮಮಾಯಂ ಜನಾರ್ದನಾಃ .. 198..  
ಗರ್ಭಂ ದಧಾನಾಃ ಸರ್ಗೇಽತ್ರ ಜನಯಂತೀರಘೌಘಕೃತ್ .  
ಸಮವರ್ತತ ದೇವಾನಾಮಸುರೇಕೋಽವ್ಯಯೋ ವಿಭುಃ .. 199..  
ತಸ್ಮೈ ದೇವಾಯ ಭವತೇ ವಿಧೇಮ ಹವಿಷಾ ವಯಂ .  
ಯಾ ಆಪೋ ಮಹಿನಾ ದಕ್ಷಂ ಪರ್ಯಪಶ್ಯತ್ಪ್ರಜಾಪತಿಂ .. 200 (6.245.200)  
ಯಜ್ಞಂ ದಧಾನಾಸ್ತತ್ರಾದೌ ಜನಯಂತೀರ್ಹವಿಃ ಪುಮಾನ್ .  
ಯೋ ದೇವೇಷ್ಟೇಕ ಏವಾಸೀದಧಿದೇವಃ ಪರಾತ್ಪರಃ .. 201..  
ತಸ್ಮೈ ದೇವಾಯ ಭವತೇ ವಿಧೇಮ ಹವಿಷಾ ವಯಂ .  
ಮಾ ನೋ ಹಿಂಸೀಜ್ಜನಿತಾ ಯಃ ಪೃಥಿವ್ಯಾ ಅವ್ಯಯಃ ಪುಮಾನ್ .. 202..  
ಯೋ ವಾ ದಿವಂ ಸತ್ಯಧರ್ಮಾ ಜಜಾನಾವ್ಯಯ ಈಶ್ವರಃ .  
ಯಶ್ಚಂದ್ರೋ ಬೃಹತೀರಪೋ ಜಜಾನ ಸಕಲಂ ಜಗತ್ .. 203..  
ತಸ್ಮೈ ದೇವಾಯ ಭವತೇ ವಿಧೇಮ ಹವಿಷಾ ವಯಂ .  
ಏತಾನಿ ವಿಶ್ವಜಾತಾನಿ ಬಭೂವ ಪರಿತಾ ಪ್ರಭೋ .. 204..  
ತ್ವದುತ್ಪನ್ನಪ್ರಜಾಧ್ಯಕ್ಷ ಭವಿಷ್ಯದ್ಭೂತಮಚ್ಯುತಃ .  
ಯಜಾಮಸ್ತ್ವಾಂ ಚ ಯತ್ಕಾಮಾಸ್ತನ್ನೋ ಅಸ್ತು ಸಮಾಸತಃ .. 205..  
ತ್ರಯಾಣಾಂ ಪತಯಃ ಸ್ಯಾಮ ತವ ಕಾರುಣ್ಯವೀಕ್ಷಣಾತ್ .  
ಹಿರಣ್ಮಯಾಖ್ಯಃ ಪುರುಷೋ ಹಿರಣ್ಯಶ್ಮಶ್ರುಕೇಶವಾನ್ .. 206..  
ಆಪ್ರಣಖಾತ್ಸರ್ವಂ ಹಿರಣ್ಯಂ ಸವಿತಾ ತು ಹಿರಣ್ಯಭಾಕ್ .  
ಅಸೌ ಸರ್ವಗತೋ ಬ್ರಹ್ಮಾ ಯಸ್ತ್ವಾದಿತ್ಯೇ ವ್ಯವಸ್ಥಿತಃ .. 207..  
ತದ್ವೈ ದೇವಸ್ಯ ಸವಿತುರ್ವರೇಣ್ಯಂ ಭರ್ಗ ಉತ್ತಮಂ .  
ಸದಾ ಧೀಮಹಿ ತೇ ರೂಪಂ ಧಿಯೋ ಯೋ ನಃ ಪ್ರಭಾತಿ ಹಿ .. 208..  
ನಮಸ್ತೇ ಪುಂಡರೀಕಾಕ್ಷ ಶ್ರೀಶ ಸರ್ವೇಶ ಕೇಶವ .  
ವೇದಾಂತವೇದ್ಯ ಯಜ್ಞೇಶ ಯಜ್ಞರೂಪ ನಮೋಽಸ್ತು ತೇ .. 209..  
ನಮಸ್ತೇ ವಾಸುದೇವಾಯ ಗೋಪವೇಷಾಯ ತೇ ನಮಃ .  
ತತ್ಸರ್ವಧ್ವಂಸನಾದೇವ ಅಪರಾಧಂ ಮಯಾ ಕೃತಂ .. 210..  
ಇತಿ ಇಂದ್ರಕೃತಾ ಶ್ರೀಕೃಷ್ಣಸ್ತುತಿಃ ಸಮಾಪ್ತಾ ..  
(ಪದ್ಮಪುರಾಣಂ/ಖಂಡಃ 6 (ಉತ್ತರಖಂಡಃ)/ಅಧ್ಯಾಯಃ 245/ಶ್ಲೋಕಾಃ 186-210)

Encoded by DKM Kartha

Proofread by PSA Easwaran

*Indra's Hymn to Krishna*

pdf was typeset on October 3, 2021

Please send corrections to [sanskrit@cheerful.com](mailto:sanskrit@cheerful.com)

